

പതിനഞ്ചാം കേരള നിയമസഭ

പതിനാലാം സമ്മേളനം

നക്ഷത്രചിഹ്നമിടാത്ത ചോദ്യം നമ്പർ: 2533

06-10-2025-ൽ മറുപടിയ്ക്ക്

കേന്ദ്രാവിഷ്കൃത പദ്ധതികളിൽ സംസ്ഥാനം നൽകേണ്ട വിഹിതം

ചോദ്യം ഉന്നയിച്ച അംഗങ്ങൾ

ശ്രീ. അനൂപ് ജേക്കബ്

മറുപടി നൽകിയ മന്ത്രി

ശ്രീ. വി. ഡി. സതീശൻ

(മുഖ്യമന്ത്രി)

(എ) കേന്ദ്രാവിഷ്കൃത പദ്ധതികളിൽ സംസ്ഥാനം നൽകേണ്ട വിഹിതം സംബന്ധിച്ച വിവരങ്ങൾ ലഭ്യമാക്കുമോ;

മറുപടി: സംസ്ഥാനത്തിന്റെ റവന്യൂ വരുമാനത്തിന്റെ പ്രധാന സ്രോതസ്സാണ് കേന്ദ്രാവിഷ്കൃത പദ്ധതികളിലൂടെയുള്ള വിഭവ കൈമാറ്റം. നിലവിലുള്ള പദ്ധതികളിൽ കേന്ദ്ര-സംസ്ഥാന അനുപാതം, 25:75, 33.33:66.67, 50:50, 60:40, 75:25 80:20 & 100:0 എന്നിങ്ങനെയാണ്. PFMS ലെ റിപ്പോർട്ട് പ്രകാരം State Linked Scheme-ന്റെ കേന്ദ്ര-സംസ്ഥാന അനുപാതം ചുവടെയുള്ള പട്ടികയിൽ കണ്ടാലും.

ക്രമ നം.	കേന്ദ്ര-സംസ്ഥാന അനുപാതം	SLS ന്റെ എണ്ണം
1	25:75	1
2	33.33:66.67	1
3	50:50	21
4	60:40	122
5	75:25	3
6	80:20	2
7	100:0	51

2021-22 സാമ്പത്തിക വർഷം മുതൽ പുതുതായി തുടങ്ങിയ കേന്ദ്രാവിഷ്കൃത പദ്ധതികളിൽ ഭൂരിഭാഗവും 60:40 അനുപാതത്തിൽ ഉള്ളതിനാൽ, സംസ്ഥാന വിഹിതത്തിലെ ചെലവ് ടി സാമ്പത്തിക വർഷം മുതൽ വർദ്ധിച്ചിട്ടുണ്ട്.

കേന്ദ്രാവിഷ്കൃത പദ്ധതികളുടെ ഘടനയിൽ നീതി ആയോഗ് നടപ്പിലാക്കിയ മാറ്റം സംസ്ഥാനങ്ങൾക്ക് അധിക ബാധ്യതയാണ് ഉണ്ടാക്കിയിരിക്കുന്നത്. 'കോർ ഓഫ് ദി കോർ' എന്നും 'കോർ' എന്നും രണ്ട് ഗണത്തിലാണ് ഇപ്പോൾ കേന്ദ്രാവിഷ്കൃത പദ്ധതികൾ നടപ്പിലാക്കുന്നത്. ഇതിൽ 100% കേന്ദ്ര വിഹിതം ലഭിക്കുന്ന 'കോർ ഓഫ് ദി കോർ' പദ്ധതികളുടെ എണ്ണം ഓരോ വർഷവും കുറഞ്ഞുവരികയാണ്. 'കോർ' എന്ന രണ്ടാമത്തെ ഗണത്തിലാണ് പദ്ധതികളുടെ സിംഹഭാഗവും. ഈ പദ്ധതികളുടെ 40% സംസ്ഥാനം

വഹിക്കണമെന്നതിനാൽ വലിയ ബാധ്യതയാണ് സംസ്ഥാനത്തിന് ഉണ്ടാകുന്നത്. കേന്ദ്രാവിഷ്കൃത പദ്ധതികളിലെ നിബന്ധനകളിൽ മാറ്റം വരുത്തുവാൻ സംസ്ഥാനങ്ങളെ അനുവദിക്കാറില്ല.

മഹാത്മാഗാന്ധി ദേശീയ ഗ്രാമീണ തൊഴിലുറപ്പ് പദ്ധതിയിൽ കേന്ദ്ര സംസ്ഥാന വിഹിതത്തിന്റെ അനുപാതം 90:10 എന്ന് ആയിരുന്നു. പുതുതായി പാർലമെന്റ് പാസാക്കിയ 'വികസിത് ഭാരത് - ഗാരന്റി ഫോർ റോസ്ഗർ ആൻഡ് അജീവിക മിഷൻ (ഗ്രാമീൺ)' നിയമത്തിൽ അതിന്റെ അനുപാതത്തിൽ ഭേദഗതി ഉണ്ടായിട്ടുള്ളതും ആയതു 60:40 ആക്കി മാറ്റുകയും ചെയ്തിട്ടുണ്ട്. കൂടാതെ കേന്ദ്രം ആദ്യഘട്ടത്തിൽ അനുവദിക്കുന്ന തൊഴിൽ ദിനങ്ങൾക്ക് ഉപരിയായി സംസ്ഥാനം സൃഷ്ടിക്കുന്ന തൊഴിൽ ദിനങ്ങളുടെ പൂർണ്ണ സാമ്പത്തിക ബാധ്യതയും സംസ്ഥാനത്തിന് ഉണ്ടാകും. നിലവിൽ ഇപ്രകാരം ഉണ്ടാകുന്ന സാമ്പത്തിക ചെലവ് കേന്ദ്രസർക്കാർ ആണ് നിർവഹിച്ചിരുന്നത്. പുതിയ നിയമം നടപ്പിലാക്കി തുടങ്ങുമ്പോൾ സംസ്ഥാനത്തിന് അധിക സാമ്പത്തിക ബാധ്യത ഉണ്ടാകുന്നതാണ്.

(ബി) കേന്ദ്രാവിഷ്കൃത പദ്ധതികൾക്കായിട്ടുള്ള തുകകൾ ട്രഷറിയിലല്ലാതെ മറ്റ് ബാങ്കുകളിൽ നിക്ഷേപിച്ചിട്ടുണ്ടോ; ഉണ്ടെങ്കിൽ അതിൽ നിന്നും ലഭിക്കുന്ന പലിശ എന്തിനായാണ് വിനിയോഗിക്കുന്നത്; വിശദാംശം വെളിപ്പെടുത്താമോ; ഇതു സംബന്ധിച്ച് ഉത്തരവ് ഉണ്ടെങ്കിൽ പകർപ്പ് ലഭ്യമാക്കുമോ;

മറുപടി: F. No.1 (13) PFMS/FCD/2020 dated 23.03.2021 നമ്പർ ഉത്തരവ് പ്രകാരം 2021-22 മുതൽ SNA സിസ്റ്റം വഴി മാത്രമാണ് കേന്ദ്രാവിഷ്കൃത പദ്ധതികൾക്കുള്ള തുക വിനിയോഗിച്ചിരുന്നത്. ഈ സിസ്റ്റം പ്രകാരം കേന്ദ്രാവിഷ്കൃത പദ്ധതികൾക്കായി സംസ്ഥാന സർക്കാരുകൾ അംഗീകരിച്ചിട്ടുള്ള ഷെഡ്യൂൾഡ് കൊമേഴ്സ്യൽ ബാങ്കുകളിൽ ഓരോ പദ്ധതിക്കുമായി ഓരോ 'സിംഗിൾ നോഡൽ ഏജൻസി' (SNA) അക്കൗണ്ട് ആരംഭിക്കേണ്ടതും താഴെത്തട്ടിലുള്ള ഇംപ്ലിമെന്റീംഗ് ഏജൻസികൾ (IAs) നിശ്ചിത ഡ്രോയിംഗ് പരിധിക്ക് (Drawing limits) വിധേയമായി ഈ അക്കൗണ്ട് ഉപയോഗിക്കുന്ന രീതിയാണ്. പ്രവർത്തന ആവശ്യങ്ങൾക്കനുസരിച്ച്, ഒരേ ബ്രാഞ്ചിലോ മറ്റ് ബ്രാഞ്ചുകളിലോ ഓരോ ഏജൻസികൾക്കുമായി സീറോ ബാലൻസ് സബ്സിഡിയറി അക്കൗണ്ടുകൾ (ZBSA) തുടങ്ങാവുന്നതാണ്. ലഭിക്കുന്ന തുക എസ്.എൻ.എ. അക്കൗണ്ടിൽ മാത്രമേ സൂക്ഷിക്കാവൂ. ഇത് ഫിക്സ്ഡ് ഡെപ്പോസിറ്റ് (FD), ഫ്ലോയിംഗ് അക്കൗണ്ട്, കോർപ്പറേറ്റ് ലിക്വിഡ് ട്രേ ഡെപ്പോസിറ്റ് തുടങ്ങിയവയിലേക്ക് മാറ്റാൻ പാടുള്ളതല്ല.

അക്കൗണ്ടിലെ തുകയിൽ നിന്ന് ലഭിക്കുന്ന പലിശ, ജി.എഫ്.ആർ (GFR 2017) റൂൾ 230(8) പ്രകാരം കേന്ദ്ര-സംസ്ഥാന സർക്കാരുകളുടെ സഞ്ചിത നിധിയിലേക്ക് (Consolidated Fund) കൃത്യമായി തിരിച്ചടയ്ക്കേണ്ടതാണ്. കേന്ദ്ര വിഹിതം ഭാരത് ഘോഷ് പോർട്ടൽ മുഖേന ബന്ധപ്പെട്ട Ministry യ്ക്ക് തിരിച്ചടക്കുന്നു. സംസ്ഥാന വിഹിതം ഫോം TR 12 പ്രകാരം ട്രഷറിയിൽ തിരിച്ചടയ്ക്കുന്നു.

ഉത്തരവുകളുടെ പകർപ്പ് അനുബന്ധത്തിൽ ചേർക്കുന്നു.

1. O.M.No.1(13)/PFMS/FCD/2021, Dated 30.06.2021 - (അനുബന്ധം I)
2. F.No.1 (13) PFMS/FCD/2020 dated 23.03.2021 - (അനുബന്ധം II)
3. Circular No. 88/2022/Fin dated 25.10.2022 -(അനുബന്ധം III)
4. 16.01.2024 - ലെ OM F. No. 1 (27) PFMS/2020 (അനുബന്ധം - IV)
5. 21.02.2022 തീയതിയിലെ സർക്കുലർ നം. 12/2022/Fin (അനുബന്ധം V)

2025-26 സാമ്പത്തിക വർഷം മുതൽ കേന്ദ്രസർക്കാരിന്റെ ധനകാര്യ മന്ത്രാലയം notify ചെയ്ത പദ്ധതികളുടെ തുകകൾ വിതരണം ചെയ്യുന്നതിനായി SNA SPARSH എന്ന സംവിധാനം നടപ്പിലാക്കുന്ന നടപടികൾ സർക്കാർ തലത്തിൽ സ്വീകരിച്ചുവരികയാണ്. ഈ സംവിധാനത്തിൽ കേന്ദ്ര വിഹിതം RBI - യിൽ ആരംഭിച്ചിട്ടുള്ള SG Drawing Account - ൽ ലഭ്യമായ Mother Sanction ൽ നിന്നും ഗുണഭോക്താക്കളുടെ അക്കൗണ്ടിലേക്ക് നേരിട്ട് കൈമാറുകയാണ് ചെയ്യുന്നത്.

(സി) സംസ്ഥാന വിഹിതം നൽകാത്തതിനാൽ ഈ സർക്കാരിന്റെ കാലയളവിൽ കേന്ദ്രം ഏതെങ്കിലും പദ്ധതി ഒഴിവാക്കിയിട്ടുണ്ടോ; വ്യക്തമാക്കുമോ?

മറുപടി: ഈ സർക്കാരിന്റെ കാലയളവിൽ നടപ്പാക്കിയ ഒരു പദ്ധതിയും സംസ്ഥാന വിഹിതം നൽകാത്തതിനാൽ കേന്ദ്രം ഒഴിവാക്കിയിട്ടില്ല.

സെക്ഷൻ ഓഫീസർ